

امام احمد رضا بریلوی

اپنوں اور غیروں کی نظریں

محمد عبید اللہ خان

انجمن رضائے مصطفیٰ، چاہ میراں لاہور

رسالہ _____ امام احمد رضا بریلوی اپنوں اور بیگانوں کی نظر میں
 تالیف _____ محمد عبدالحکیم شرف قادری
 کتابت _____ مولانا شاہ محمد حشمتی انصاری قہو، فون ۳۱۳۲
 پروف ریڈنگ _____ مولانا بشیر احمد سدیدی
 مطبع _____ { محمود ریاض پرنٹرز لاہور }
 بار اول _____ صفر المظفر ۱۴۰۶ھ / ۱۹۸۵ء
 ناشر _____

_____ ملنے کا پتا _____

مکتبہ قادریہ، جامعہ نظامیہ رضویہ، لوہاری منڈی، لاہور ۵
 رضا پبلی کیشنز، مین بازار داتا دربار لاہور



ان دنوں چار صفحے کا ایک پفلٹ ”عقائدِ جماعت بریلویہ رضویہ“ بڑی تعداد میں ملک بھر میں تقسیم کیا جا رہا ہے جس میں غلط بیانی اور دروغ گوئی سے کام لیتے ہوئے علمائے اہل سنت پر کیچڑ اچھالنے کی کوشش کی گئی ہے۔ یہ اشتعال انگیز کارروائی عین اس وقت کی جا رہی ہے جبکہ داخلی اور خارجی سازشوں کے ذریعے ملک پاک کے امن و سکون کو درہم برہم کرنے کی مذہم کوششیں جاری ہیں۔ اس قسم کے لٹریچر سے امن و امان کی صورتِ حال بحال کرنے میں قطعاً مدد نہیں مل سکتی اور نہ ہی اسے ملکی سلامتی کے لئے نیک فال قرار دیا جاسکتا ہے۔

بعض اربابِ علم و دانش کے نزدیک اس قسم کے بیڑہ پروپیگنڈے کو نظر انداز کر دینا چاہیے جبکہ بعض احباب کی رائے یہ ہے کہ حقیقتِ حال کا اظہار ضروری ہے تاکہ سادہ لوح مسلمان کسی غلط فہمی کا شکار نہ ہوں۔ آئندہ سطور میں مختصر طور پر ان الزامات کے چہرے سے نقاب ہٹایا جاتا ہے۔

① ایک حدیث کا ترجمہ نقل کیا گیا ہے جس کا خلاصہ یہ ہے کہ قیامت سے پہلے تین ذُجَال پیدا ہوں گے جن میں سے ”المسیلہ“، ”العنسی“ اور ”المختار“ ہیں۔ ادھر مولانا احمد رضا خاں صاحب کا ایک نام ”المختار“ ہے۔ ہم رضا خانیوں سے گزارش کرتے ہیں کہ وہ ہمیں بتادیں کہ ان کے نزدیک اس حدیث میں ”المختار“ سے مراد کون ہے؟ (پفلٹ)

تعجب ہے کہ جن لوگوں کے نزدیک غیب کا علم کہی نبی کو دیا گیا اور نہ ولی کو

(دیکھئے تقویۃ الایمان) انہیں یہ حدیث پیش کرتے ہوئے یہ بھی احساس نہ ہوا کہ یہ حدیث تو ہمارے عقیدے ہی کے خلاف ہے، اس میں تو آنیوالے غیب کی خبر دی گئی ہے۔ (ب) کیا اس سے پہلے کسی محدث یا دیوبندی عالم نے یہ بیان کیا ہے کہ المختار سے مراد امام احمد رضا بریلوی ہیں اور اگر نہیں تو آپ کو دین میں یہ نئی بدعت نکالنے کی کس نے اجازت دی ہے؟

(ج) قیامت سے پہلے دجالوں کے ظہور کے بارے میں امام مسلم کی روایت میں یہ الفاظ ہیں كُلُّهُمْ يَزْعُمُ اَنَّهٗ نَبِيٌّ "ان میں سے ہر ایک کا گمان یہ ہوگا کہ وہ نبی ہے۔" امام ابو داؤد، امام ترمذی اور امام ابن حبان کی روایت میں ہے کہ ان میں سے ہر ایک کا گمان ہوگا کہ وہ اللہ کا رسول ہے، "المختار" سے مراد امام احمد رضا بریلوی لینے والے بھی جانتے ہیں کہ امام اہل سنت کا برق بار قلم ہمیشہ ان لوگوں کے تعاقب میں رہا جو قصرتِ نبوت میں نقب لگانا چاہتے تھے جیسے مرزا غلام احمد قادیانی اور اُس کے متبعین، یا وہ ختمِ نبوت کا ایسا معنی بیان کرتے تھے جس کے اعتبار سے کسی نئے نبی کے آنے سے ختمِ نبوت میں کوئی فرق نہیں پڑتا۔ مولوی محمد قاسم نانوتوی بانی دارالعلوم دیوبند لکھتے ہیں:-

"بلکہ اگر بالفرض بعد زمانہ نبوی صلی اللہ علیہ وسلم کوئی نبی پیدا ہو تو پھر بھی خاتمیتِ محمدی میں کچھ فرق نہ آئے گا۔"

(تذریع النکاح، کتب خانہ امدادیہ، دیوبند، ص ۲۴)

لہذا کہنے دیجئے کہ امام احمد رضا بریلوی کو دجال المختار کا مصداق قرار دینا حدیثِ پاک کی کھلی ہوئی تحریف ہے۔

یہ بھی پیش نظر رہے کہ مولوی اشرف علی تھانوی صاحب کا ایک عقیدت مند پہلے خواب میں اور پھر بیداری میں لا الہ الا اللہ اشرف علی رسول اللہ پڑھتا ہے ورنہ

”اس واقعہ میں تسلی تھی کہ جس کی طرف تم رجوع کرتے ہو وہ بعونہ
تعالیٰ متبع سنت ہے۔“

(۱) الامداد، ماہ صفر ۳۶۳ھ، امداد المطالع تنقاة بمجون ص ۳۵)
اللہ اکبر! اس کے باوجود انہیں اصرار رہے کہ حدیث شریف میں جس 'المختار'
کا ذکر ہے اُس سے مراد احمد رضا خان ہیں، کیا اس لئے کہ ان کے رشتہاتِ قلم
قہر الدیان علی مرتد بجا دیان، السور والعقاب، جزائر اللہ عدوہ وغیرہ رسائل و
فتاویٰ نے محافلین ختم نبوت کے ایوانوں میں زلزلہ برپا کر رکھا ہے؟
(۲) علامہ محمد بن عبد الباقی زرقانی مالکی، امام ابو یعلیٰ کی اس روایت نقل
کرنے کے بعد مسلمہ کذاب، اسود غنسی وغیرہ کے ظہور کا ذکر کر کے فرماتے ہیں:
ثم كان اول من خرج بعدهم المختار
بن ابی عبید الثقفی۔۔۔۔۔۔ ثم نرين له الشيطان
فادعی النبوة ونزعنا عن جبریل یا آتیہ۔

(شرح المواهب اللدنية، مطبوعه مصر ۱۲۹۲ھ، ج ۷ ص ۲۶۵)

”پھر ان کے بعد پہلا شخص مختار بن ابی عبدی ثقفی تھا، شیطان نے اسے مہمز باغ دکھائے تو اُس نے نبوت کا دعوے کر دیا اور کہا کہ میرے پاس جبریل امین آتے ہیں۔“

حضرت اسماء بنت سیدنا ابوبکر صدیق رضی اللہ تعالیٰ عنہما نے حجاج بن یوسف

کو مخاطب کرتے ہوئے فرمایا ہمیں رسول اللہ صلی اللہ علیہ وسلم نے فرمایا تھا کہ قبیلہ ثقیف میں ایک کذاب ہوگا اور ایک خونخوار کذاب تو ہم دیکھ چکے، جہاں تک خونخوار کا تعلق ہے تو میری رائے میں وہ تم ہی ہو۔ (مسلم شریف عربی، مکتبہ شیعہ دہلی، ج ۲ ص ۳۱۲) امام نووی اس حدیث کی شرح میں فرماتے ہیں:-

”حضرت اسماء کا یہ فرمان کہ کذاب تو ہم دیکھ چکے، اس سے اُن کی مراد المختار بن ابی عبید ثقفی ہے، وہ سخت جھوٹا تھا، اس کا بدترین جھوٹ، اس کا یہ دعوے تھا کہ جبریل امین علیہ السلام اس کے پاس آتے ہیں۔ علماء کا اس پر اتفاق ہے کہ اس جگہ کذاب سے مراد المختار بن ابی عبید اور مُبیر (دخونخوار) سے مراد حجاج بن یوسف ہے۔“

(شرح مسلم، ج ۲، ص ۳۱۲)

② کہتے ہیں امام احمد رضا خاں صاحب کارنگ بہت سیاہ تھا اور خالص کے مخالفین ان کو اس رو سیاہی پر عار دلایا کرتے تھے۔ (ماخوذ از بریلویہ (پمپٹ) جن لوگوں کے دل عشق رسالت سے محرومیت کے سبب سیاہ ہو چکے تھے، اُنکی نگاہوں کا اندھیل تھا جسے انہوں نے امام احمد رضا بریلوی کے رنگ کی سیاہی سے تعبیر کر دیا۔ ڈاکٹر عابد احمد علی، سابق مہتمم بیت القرآن، پنجاب پبلک لائبریری، لاہور، اپنا مشاہدہ بیان کرتے ہیں:-

”حضرت والا (امام احمد رضا بریلوی) بلند قامت، خوب رو اور سرخ و سفید رنگ کے مالک تھے، ڈاڑھی اس وقت سفید ہو چکی تھی مگر نہایت خوبصورت تھی۔“ (مقالاتِ یومِ رضا، رضا اکیڈمی، لاہور، ج ۳ ص ۸)

مشہور ادیب اور نقاد نیاز فتحپوری نے آپ کی زیارت کی تھی، وہ لکھتے ہیں:-

”اُن کا نورِ علم ان کے چہرے بشرے سے ہوا یا تھا، فروتنی، خاکساری

کے باوجود اُن کے رمے زیبا سے حیرت انگیز حد تک رعب ظاہر ہوتا تھا۔“
 (پروفیسر محمد مسعود احمد، اختتامیہ خیابانِ ضلّٰہ، طبع لاہور، ص ۱)
 پطرف کی بات یہ کہ اس جھوٹ کے لئے بدنام زمانہ کتاب البریلویہ کا حوالہ دیا گیا ہے
 جس میں افتراء پر از لوں کا طومار باندھ دیا گیا ہے اور جواب اہل علم کے ہاں کسی وقعت
 کی حامل نہیں ہے۔ البریلویہ کا جواب اندھیرے سے اجالے تک کے نام سے
 چھپ چکا ہے۔

(۳) احمد رضا خاں نے وفات سے ۲ گھنٹے، امنٹ پہلے یہ وصیت کی تم سب
 محبت اور اتفاق سے رہو اور حتیٰ المكان (حتیٰ الامکان) استبارع شریعت نہ چھوڑو (نہ
 چھوڑو) اور میرا دین جو میری کتب سے ظاہر ہے اس پر مضبوطی سے قائم رہنا
 ہر فرض سے اہم فرض ہے۔ (وصایا شریف ص ۱) (مفلٹ)
 اس وصیت پر کیا اعتراض ہے؟ اس کا کوئی تذکرہ نہیں، دراصل یہ نفہمی
 کا کرشمہ ہے، دین نام ہے اسلامی عقائد کا، امام احمد رضا بریلوی نے اپنی کتابوں
 میں جن عقائد کا بیان کیا ہے وہ وہی عقائد ہیں جو چودہ سو سال سے امت مسلمہ
 کے چلے آ رہے ہیں، ان اسلامی عقائد پر قائم رہنا بہر حال ضروری ہے، جبر و اکراہ
 کی صورت میں بھی تصدیق قلبی کا برقرار رہنا ضروری ہے شرعیات عملی احکام کو کہتے
 ہیں جن پر بقدر طاقت عمل کیا جائے گا لا یكلف الله نفسا الا وسعها (البقرہ، الآیہ ۲۸۶)
 (۴) آئینہ تحریرات (نقل کفر کفر نباشد)
 خدا ناچتا تھرتا ہے۔ (مفلٹ)

معلوم ہوتا ہے کہ ان لوگوں کی بصیرت کی طرح بصارت بھی زائل ہو چکی ہے
 ورنہ اتنا بڑا جھوٹ نہ بولتے۔ امام احمد رضا بریلوی نے جو عقیدہ نقل کیا ہے وہ ان کے
 ذمہ لگا دیا گیا ہے، انہوں نے فرمایا: ”وہابی ایسے کوفرا کہتا ہے“

در اصل ۲۵ اگست ۱۸۸۹ء کو دیوبندی مکتب فکر کے شیخ الہند مولوی
 محمود حسن صاحب نے اخبار نظام الملک میں ایک بیان دیا :-
 ”چوری، شراب خوری، جہل، ظلم سے معارضہ کم فہمی، یہ کلیہ ہے کہ جو
 مقدور العبد ہے، مقدور اللہ ہے۔“

اس کا عام فہم مطلب ہے کہ جو کچھ بندہ کر سکتا ہے، اللہ تعالیٰ بھی کر سکتا ہے، اس پر رد کرتے ہوئے امام احمد رضا بریلوی نے متعدد اوصاف اور عیوب گنوائے جو انسان کر سکتا ہے، مذکورہ بیان کے مطابق وہ سب کام اللہ تعالیٰ بھی کر سکتا ہے، فتاویٰ رضویہ (مطبوعہ فیصل آباد) ج ۱ ص ۷۹۱ پر اسی قاعدہ کلیہ کے مطابق فرماتے ہیں کہ ان لوگوں کے نزدیک خدا کسے کہتے ہیں۔

”وہابی ایسے کو خدا کہتا ہے جسے مکان، زمان، جہت، مامہیت
ترکیب عقلی سے پاک کہنا بدعتِ حقیقیہ کے قبیل سے اور صریح کفروں کے

ساتھ گفنے کے قابل ہے۔۔۔۔۔ ایسے کو جس کا بہکنا، بھولنا،
سونا، اُونگھنا، غافل رہنا، ظالم ہونا حتیٰ کہ مرجانا سب کچھ ممکن ہے
۔۔۔۔۔ یہ ہے وہابیہ کا خدا، کیا خدا ایسا ہوتا ہے؟“

(فتاویٰ رضویہ، مطبوعہ فیصل آباد، ج ۱، ص ۷۹۱)
غور کیجئے کہ اس عبارت کا نہ تو ابتدائی حصہ نقل کیا نہ آخری بلکہ درمیان
سے عبارت نقل کر دی ہے، پھر ہر ایک وصف پر نمبر بھی لگا ہوا تھا اُسے بھی
نقل نہیں کیا، کیوں؟ اس لئے کہ پوری عبارت نقل کر دیتے تو خیانت فوراً
کھل جاتی، اتنی دیدہ دلیری تو کبھی دیکھی نہ سنی ع

چوہ لا اور ست دزدے کہ بجف چسراغ دارد

⑤ حضور (صلی اللہ علیہ وسلم) کے بعد رسالت کا دروازہ کھلا ہے،

اعلیٰ حضرت نے حدائق بخشش حصہ دوم ص ۷ پر فرمایا :

انجام فرمے آغاز رسالت باشد این گوہم تابع عبد القادر

(ترجمہ) حضرت شیخ عبدالقادر کے بعد پھر سے رسالت کا آغاز ہوگا اور وہ نیا رسول
بھی حضرت شیخ جیلانی کا تابع ہوگا۔ (مفہمٹ)

مشہور مقولہ ہے کہ من لم یعرف الفقه فقد صنف فیہ

”جسے فقہ آتی ہی نہیں وہ فقہ کی کتاب کا مصنف بن بیٹھا“ اللہ تعالیٰ کی قدرت
کہ جن لوگوں میں امام احمد رضا بریلوی کا کلام سمجھنے کی لیاقت ہی نہیں وہ بھی اُن پر
نکتہ چینی اور طعن و تشنیع ضروری خیال کرتے ہیں۔

دراصل مذکورہ شعر ایک رباعی کا حصہ ہے جو دو شعروں پر مشتمل ہے، اس کا
دوسرا شعر نقل کیا گیا ہے پہلا کیوں چھوڑ دیا؟ اس لئے کہ دوسرے شعر کا من گھڑت
مطلب بیان کر دیا پہلے شعر کا مطلب پلے ہی نہ پڑا، مکمل رباعی یہ ہے ۷

بروحدت اور رابع عبد القادر
انجام دے آغاز رسالت باشد
ایک شاہد و دو تابع عبد القادر
ایک گوہم تابع عبد القادر

(حدائق بخشش، مدنیہ پبلشنگ کمپنی، کراچی، ج ۲، ص ۷۷)

اس رباعی میں حضرت محبوب سبحانی شیخ عبد القادر جیلانی رضی اللہ تعالیٰ عنہ
کے نام نامی عبد القادر کے لطائف کی طرف اشارہ ہے جس کا چوتھا اور ساتواں
حرف الف ہے اور آخری حرف رار ہے اسی حرف کے انجام سے تعبیر کیا ہے۔
(ترجمہ رباعی) (۱)، اللہ تعالیٰ کی وحدت پر ایک شاہد عبد القادر کا چوتھا حرف
(الف) اور دوسرا شاہد ساتواں حرف (الف) ہے۔

(۲) اس نام مبارک کا آخری حرف (رار) لفظ رسالت کا پہلا حرف ہے، یہ
کہو کہ یہ نکات عبد القادر (نام) کے تابع ہیں (اور اس سے استفادہ ہیں)
یوں بھی یہ حقیقت ہے کہ مقام ولایت کی جہاں انتہا ہے وہاں سے مقام نبوت و
رسالت کی ابتدا ہے، پسح ہے کہ ع

چوں ندیدند حقیقت رہ افسانہ زدند

نبوت کا کھلا ہوا دروازہ دیکھنا ہو تو تحذیر الیکس کا مطالعہ کیجئے جس کی ایک
عبارت اس سے پہلے گزر چکی ہے۔

⑥

انبیاء علیہم السلام مزارات میں عورتوں سے صحبت کرتے ہیں۔
انبیاء علیہم السلام کی قبور مطہرہ میں ازواج مطہرات پیش کی جاتی ہیں وہ ان کے
ساتھ شب باشی فرماتے ہیں (نعوذ باللہ! اس سے بڑی گستاخی اور کیا ہوگی) (مفلٹ)
(ملفوظات حصہ سوم ص ۷۷، حامد اینڈ کمپنی اردو بازار، لاہور)

اس جگہ چند امور قابل توجہ ہیں:-

۱۔ علم مناظرہ کا قاعدہ ہے کہ نقل کرنے والا کسی بات کا ذمہ دار نہیں ہوتا، اس سے

صرف اتنا مطالبہ کیا جاسکتا ہے کہ اس کا حوالہ اور ثبوت کیا ہے۔ امام احمد رضا بریلوی نے اپنے طور پر یہ بات نہیں کہی بلکہ حضرت علامہ محمد عبد الباقی زرقانی تشرح مواہب لدنیہ سے نقل کی ہے اور علامہ زرقانی نے یہ بات علامہ ابن عقیل حنبلی سے نقل کی ہے، ملاحظہ فرمائیے۔
تشرح مواہب لدنیہ للزرقانی (مطبعة مصر ۱۲۹۲ھ) ج ۶ ص ۱۹۶، اس ثبوت کے بعد امام احمد رضا بریلوی پر کسی قسم کی ذمہ داری نہیں رہتی۔

۲۔ یہ کہنا کہ ”انبیاء علیہم السلام مزارات میں عورتوں سے صحبت کرتے ہیں“ خود ساختہ عبارت ہے، اسے امام احمد رضا بریلوی کی طرف منسوب کرنا کسی طرح بھی صحیح نہیں ہے، انہوں نے جو کچھ نقل کیا ہے ازواج مطہرات کی نسبت ہے، مطلقاً عورتوں کے بارے میں نہیں ہے، نیز انہوں نے ہرگز یہ نقل نہیں کیا کہ ”عورتوں سے صحبت کرتے ہیں“ ان کا بیان ہے کہ ”وہ ان سے شب باشی فرماتے ہیں“ اور شب باشی کا معنی رات گزارنے کے علاوہ کچھ نہیں ہے۔

مولوی اشرف علی تھانوی صاحب، عبد الماجد دریابادی کے نام ایک مکتوب میں ایک سے زائد بیویوں کے حقوق بیان کرتے ہوئے لکھتے ہیں :-
”صرف دو چیزوں میں عدل واجب ہے۔۔۔۔۔ ایک شب باشی
اس میں اختیار ہے کہ مضاجعت (ایک جگہ لیٹنا) ہو یا نہ ہو، مباحضعت
(عمل زوجیت) ہو یا نہ ہو، دوسری چیز الفاق“

(حکیم الامت: عبد الماجد دریابادی، ص ۱۷۴)
اس عبارت نے یہ بات صاف کر دی کہ شب باشی کا معنی ایک جگہ پر رات گزارنے کے علاوہ کچھ نہیں ہے اور اس کے لئے عمل زوجیت ضروری نہیں۔
حدیث شریف میں ہے:

وَأَيُّكُمْ مِثْلِي إِلَى آيَةٍ يُطْعِمُنِي رَيْتِي وَيَسْقِيَنِي

(اسلم شریف عربی، مطبع رشیدیہ، دہلی ج ۱ ص ۳۵)

”تم میں سے میری مثل کون ہے؟ میں رات گزارتا ہوں میرا رب مجھے کھانا پلانا ہے۔“

۲۔ حیاتِ انبیاء علیہم السلام بعد از وصال کا مسئلہ علماءِ دیوبند کے نزدیک بھی مسلم ہے، المہند جس پر دیوبندی مکتب فکر کے چوبیس بڑے بڑے علماء کے دستخط ہیں، اس میں لکھتے ہیں :-

” ہمارے نزدیک اور ہمارے مشائخ کے نزدیک حضرت صلی اللہ علیہ وسلم اپنی قبر مبارک میں زندہ ہیں اور آپ کی حیات دنیا کی سی ہے بلا مکلف ہونے کے اور یہ حیات مخصوص ہے آنحضرت اور تمام انبیاء علیہم السلام اور شہدار کے ساتھ — برزخی نہیں ہے جو حائل ہے تمام مسلمانوں بلکہ سب آدمیوں کو۔“

(المہند، کتب خانہ رحیمیہ، دیوبند، ص ۱۳)

غور کیجئے جب انبیاء کرام علیہم السلام دنیاوی زندگی کے ساتھ زندہ ہیں اور دنیاوی زندگی میں اہمات المؤمنین سے ملاقات فرماتے رہے اور جنت میں بھی ملاقات فرمائیں گے تو اگر ابنِ عقیل حنبلی نے عالمِ برزخ میں ملاقات کا ذکر کر دیا تو اس میں گستاخی کا کونسا پہلو ہے جب کہ عالمِ برزخ میں بھی آپ کی زندگی دنیا کی سی ہے۔

۴ : مولوی اشرف علی تھانوی صاحب کے سوانح نگار عزیز الحسن اشرف السوانح میں تھانوی صاحب کے برادرِ ادا محمد فرید صاحب کی ڈاکوؤں سے مقابلہ کرتے ہوئے وفات کا تذکرہ کرتے ہوئے لکھتے ہیں :-

” شہادت کے بعد ایک عجیب واقعہ ہوا، شب کے وقت اپنے گھر مثل زندہ تشریف لائے اور اپنے گھر والوں کو مٹھائی لا کر دی اور فرمایا اگر تم کسی سے ظاہر نہ کرو گی تو اس طرح سے روز آ یا کریں گے لیکن ان کے گھر کے لوگوں کو اندیشہ ہوا کہ گھر والے جب بچوں کو مٹھائی کھاتے دیکھیں گے تو معلوم نہیں کیا شبہ کریں، اس لئے ظاہر کر دیا اور آپ تشریف نہیں لائے، یہ واقعہ فائدان میں مشہور ہے۔“

(اشرف السوانح، کتب خانہ اشرفیہ، دہلی، ج ۱، ص ۱۳)

تھانوی صاحب کے پرداد کی یہ کرامت اور یہ تصرف کہ انہوں نے وفات کے بعد عالم برزخ سے عالم دنیا کا فاصلہ طے کر کے نہ صرف اپنی بیوی سے ملاقات کی بلکہ اسے مٹھائی بھی کھلائی، پھر یہ خواب کا معاملہ نہیں بلکہ جیتی جاگتی آنکھوں کے سامنے واقعہ ہے، یہ تو مرتب سلیم، مگر انبیاء کرام کی عالم برزخ ہی میں ازواج مطہرات سے ملاقات قابل تسلیم نہیں ہے بلکہ اس کے بارے میں کہا جاتا ہے:

”نعوذ باللہ! اس سے بڑی گستاخی اور کیا ہوگی۔“

تو یاتھانوی صاحب کے پرداد کی اپنی بیوی سے ملاقات کا تذکرہ تو اور بھی بڑی گستاخی ہوگی کیونکہ ان کے لئے ایک جہان سے دوسرے جہان میں اگر ملاقات ثابت کی جا رہی ہے، پھر اشرف السوانح کے مرتب کو یہ الزام کیوں نہیں دیا جاتا کہ اس نے اتنی بڑی گستاخی کیوں کی؟

⑤ حضور شکاری کے ردپ میں آئے تھے:

احمد یار خاں نے جبار الحقؑ پر لکھا ہے، حضور نے فرمایا: میں تمہاری جنس سے ہوں یعنی بشر ہوں، شکاری جانوروں کی سی آواز نکال کر شکار کرتا ہے، اس سے کفار کو اپنی طرف مائل کرنا مقصود ہے۔ (مفصلٹ)

جناب مفتی صاحب یہ بیان فرما رہے ہیں کہ نبی اکرم صلی اللہ تعالیٰ علیہ وسلم قد جاءکم من اللہ نور و کتاب مبین۔ (الایۃ) میں نور کا مصداق ہیں، محبوب رب العالمین ہیں، امام الانبیاء والمرسلین ہیں، اس عظمت و جلالت کے باوجود فرماتے ہیں اِنَّمَا اَنَا بَشَرٌ مِّثْلُکُمْ (الایۃ) اس میں حکمت یہ تھی کہ کفار اور مشرکین کو اپنی طرف مائل کرنا مقصود تھا تا کہ وہ قریب آئیں اور دولت ایمان سے مشرف ہوں۔ حضرت رومی فرماتے ہیں:

زاں سبب فرمود خود را منہ نکم تا بگرد آید و کم گردند گم
اس حقیقت کو بیان کر کے لئے ایک مثال بیان کی کہ شکاری جانوروں کی سی آواز نکالتا ہے، اس سے اس کا مقصد یہ ہوتا ہے کہ شکار قریب آجائے،

مثال کے بیان سے مقصد کسی بات کو عام فہم انداز میں بیان کرنا مقصود ہوتا ہے یہ مطلب ہرگز نہیں ہوتا کہ جس چیز کے لئے مثال دی جا رہی ہے مثال اس کا عین ہے اور ہو ہو اس پر صادق آتی ہے۔ مفتی صاحب کا مقصد صرف اس حقیقت کو مثال سے واضح کرنا ہے کہ کسی کو قریب کرنے کے لئے اس جیسی آواز نکالی جاتی ہے۔ انہوں نے حضور انور صلی اللہ تعالیٰ علیہ وسلم کے لئے شکاری کا لفظ قطعاً استعمال نہیں کیا۔

شاید بعض لوگوں کو یہ مطلب سمجھ نہ آئے اس لئے ایک مثال کے ذریعے سمجھانے کی کوشش کی جاتی ہے۔ ایک دفعہ کسی نے مولوی محمد قاسم نانوتوی صاحب سے وعظ کہنے کی درخواست کی اور اصرار کیا اس کے جواب میں انہوں نے کہا :-

”وعظ ہم لوگوں کا کام نہیں اور نہ ہمارا وعظ کچھ موثر ہو سکتا ہے وعظ کا کام تھا مولانا اسماعیل صاحب شہید کا اور انہی کا وعظ موثر بھی تھا۔ دیکھو اگر کسی کو پاخانہ پیشاب کی حاجت ہو تو اس کے قلب میں اس وقت تک بے چینی رہتی ہے جب تک وہ ان سے فراغت حاصل نہ کر لے اور اگر وہ کسی سے باتوں میں بھی مشغول ہوتا ہے یا کسی ضروری کام میں لگا ہوتا ہے تو اس وقت بھی اس کے قلب میں پاخانہ پیشاب ہی کا تقاضا ہوتا ہے اور طبیعت اس کی اسکی طرف متوجہ ہوتی ہے اور وہ چاہتا ہے کہ جلد سے جلد اس کام سے فراغت پا کر قضاے حاجت کے لئے جاؤں۔

سو واعظ کی اہلیت وعظ اور اس کے وعظ کی تاثیر کے لئے کم از کم اتنا تقاضا ہے ہدایت تو ضرور ہونا چاہئے جتنا کہ پاخانہ پیشاب کا اگر اتنا بھی نہ ہو تو واعظ وعظ کا اہل ہے اور نہ اس کا وعظ موثر ہو سکتا ہے۔ ہم لوگوں کے قلوب میں ہدایت کا اتنا تقاضا بھی نہیں جتنا کہ یافانہ

پیشاب کا اس لئے نہ سہم و عظم کے اہل ہیں اور نہ ہمارا و عظم مؤثر ہو سکتا ہے۔
ہاں یہ تقاضا مولوی اسماعیل صاحب کے دل میں پورے طور پر موجود تھا
اور جب تک وہ ہدایت نہ کر لیتے تھے ان کو چین نہ آتا تھا۔“

(ارواحِ ثلاثہ (حکایات اولیاء) دارالاشاعت کراچی، ۲۵۲)

اب اگر کوئی ستم ظریف یہ کہہ دے کہ نانوتومی صاحب نے دہلوی صاحب کے وعظ
فرمانے کو قضاے حاجت قرار دیا ہے تو کیا کوئی دیوبندی اسے تسلیم کر لے گا؟ مقصد صرف یہ
واضح کرنا ہے کہ مثال کو بعینہً مثل لے جس کی مثال دی گئی ہے، پرچیاں کر دینا صحیح نہیں ہے۔
حضرت عائشہ کی شان میں بدترین گستاخی۔

حضرت عائشہ رضی اللہ عنہا کا ذکر کرتے ہوئے احمد رضا خاں صاحب
حدائقِ بخشش حصہ سوم ص ۳ پر رقمطراز ہیں :-

تنگ و چست ان کا لباس اور وہ جو بن کا ابھار
مکی جاتی ہے قب سے کمر تک لیکن
یہ بھٹا پڑتا ہے جو بن میرے دل کی صورت
کہ ہوئے جاتے ہیں جامہ سے بروں سینہ و بر

توبہ، نعوذ باللہ یہ گستاخ عاشق کہلاتے ہیں خدا را غور کریں۔ (ایفیلٹ)
ناظرینِ کرام! اس پر ایک لطیفہ سن لیں۔ ایک شخص کے سر پر شاعری کا بھوسوڑا ہوا
تو اس نے یہ لاجواب شعر کہا :

چہ خوش گفت سعدی در زلیخا
کہ عشق نمود اول و لے افتاد شکلا !

اسے یہ فکر نہیں تھی کہ دونوں مصرعوں کا وزن بھی صحیح ہوا ہے یا نہیں اور یہ تو اسے خبر
ہی نہ تھی کہ زلیخا مولانا جامی کی تصنیف ہے اور دوسرا مصرعہ حافظ شیرازی کا ہے۔ اس نے
یہ دونوں چیزیں شیخ سعدی کے کھاتے میں ڈال دیں اور اس پر خوش کہ شاندار شعر بن گیا۔
بس یہی حال معترضین کا ہے، انہیں یہ علم ہی نہیں کہ حدائقِ بخشش حصہ سوم امام احمد رضا بریلوی

کی تصنیف یا ترتیب نہیں اور نہ ہی ان کی زندگی میں شائع ہوا، یہ حصہ مولانا محبوب علی خاں نے ترتیب دیا اور امام احمد رضا بریلوی کے وصال کے دو سال بعد شائع کیا۔ مولانا محبوب علی خاں نے ابتدائیہ کے ص ۲۹ پر ذی الحجۃ الحرام ۱۳۴۲ھ کی تاریخ درج کی ہے جب کہ اعلیٰ حضرت کا وصال ۱۳۴۰ھ ماہ صفر میں ہو چکا تھا۔

مولانا محبوب علی خاں صاحب کے تیسرے حصہ کی ترتیب و اشاعت میں واضح طور پر چند فروگزشتیں ہوئیں۔

(۱) انہوں نے اس حصہ کا نام حدائق بخشش حصہ سوم رکھا، صرف یہی نہیں بلکہ ٹائٹل پر ۱۳۲۵ھ کا سن بھی درج کر دیا حالانکہ حدائق بخشش صرف پہلے اصل دو حصوں کا تاریخی نام تھا جو ۱۳۲۵ھ میں شائع ہوئے، تیسرا حصہ تو ۱۳۴۲ھ بلکہ اس کے بھی بعد شائع ہوا۔

(۲) انہوں نے مسودہ ناہجہ سٹیم پریس ناہجہ کے سپرد کر دیا، پریس والوں نے خود ہی کتاب کروائی اور خود ہی چھاپ دیا، مولانا نے اس کے پروف بھی نہیں پڑھے، کاتب نے انستہ یا نادانستہ چند اشعار جو بالکل الگ تھے، ام المومنین حضرت عائشہ صدیقہ رضی اللہ تعالیٰ عنہا کی شان میں کہے گئے اشعار کے ساتھ ملا کر لکھ دئے۔

ان غلطیوں کا خمیازہ انہیں یوں بھگتنا پڑا کہ خطیب مشرق مولانا مشتاق احمد نظامی نے ممبئی کے ایک ہفت روزہ میں ایک مراسلہ شائع کر دیا اور مولانا محبوب علی خاں کو اس غلطی کی طرف متوجہ کیا۔

دوسری طرف دیوبندی مکتب فکر کی طرف سے شد و مد کے ساتھ یہ مہم چلائی گئی کہ مولانا محبوب علی خاں نے حضرت ام المومنین کی شان میں گستاخی کی ہے اس لئے انہیں ممبئی کی جامع مسجد سے برطرف کیا جائے۔

ادھر مولانا محبوب علی خاں کی صاف دلی اور پاک نفسی دیکھتے کہ جو کچھ ہوا اس میں ان کے قصد و ارادہ کا کوئی دخل نہ تھا، تمام تر غلطی کاتب اور پریس والوں کی تھی، اس کے باوجود انہوں نے رسالہ سنی لکھنؤ اور روزنامہ انقلاب میں اپنا توبہ نامہ چھپوایا اور اپنی توبہ بھی کی، اعلان توبہ ملاحظہ ہو۔

” حدائق بخشش حصہ سوم ص ۳۸ میں بے ترتیبی سے اشعار شائع ہو گئے تھے، اس غلطی سے بارہا فقیر اپنی توبہ شائع کر چکا ہے، خدا اور رسول جل جلالہ، وصلی اللہ تعالیٰ علیہ وعلیٰ آلہ وسلم فقیر کی توبہ قبول فرمائیں، آمین ثم آمین اور سستی مسلمان بھائی خدا اور رسول کے لئے معاف فرمائیں، جل جلالہ، وصلی اللہ تعالیٰ علیہ وعلیٰ آلہ وسلم“

(فیصلہ شرعیہ قرآنیہ ص ۳۲-۳۱)

اس تفصیل سے یہ حقیقت روزِ روشن کی طرح عیاں ہو جاتی ہے کہ اہم احمد رضا خاں بریلوی پر گستاخی کا الزام کسی طرح بھی درست نہیں بلکہ یہ سراسر بہتان ہے۔ اس حقیقت پر اس سے بڑی شہادت اور کیا ہو گی کہ تیسرا حصہ چھپنے کے بعد مخالف کمپ کی طرف سے تمام تراعات کی بوجھاڑ مولانا محبوب علی خاں پر تھی جو تیسرے حصہ کے مرتب تھے۔ کسی ایک دیوبندی عالم نے بھی گستاخی کا الزام اعلیٰ حضرت پر نہ لگایا لہذا کہنے دیجئے کہ آج اعلیٰ حضرت پر گستاخی کا الزام لگاتے والا فتنہ پرور اور افتراء پر داز ہے۔ تفصیل کے لئے دیکھئے فیصلہ مقدسہ، مطبوعہ مرکزی مجلس صناعہ، لاہور۔ دراصل اعلیٰ حضرت بریلوی نے صراطِ مستقیم، تقویۃ الایمان، تحذیر الناس، حفظ الایمان اور براہین قاطعہ وغیرہ کتب کی گستاخانہ عبارات کا جو سخت محاسبہ کیا تھا ان عبارات سے توبہ کرنے کی بجائے جوابی کارروائی کے طور پر ان کے خلاف گستاخ ہونے کا بے بنیاد پروپیگنڈا کیا جاتا ہے۔

صراطِ مستقیم میں صاف لکھ دیا کہ :

” اور شیخ یا اسی جیسے اور بزرگوں کی طرف خواہ جناب رسالتاب ہی ہوں اپنی ہمت کو لگا دینا اپنے بیل اور گدھے کی صورت میں مستغرق ہونے سے بُرا ہے“

(محمد امین دہلوی، صراطِ مستقیم اردو، مطبوعہ کراچی، ص ۱۳۷)

حفظ الایمان میں یہاں تک لکھ دیا :-

” پھر آپ کی ذاتِ مقدسہ پر علمِ غیب کا حکم کیا جانا اگر بقولِ زید صحیح ہو تو دریافتِ طلب یہ امر ہے کہ اس غیب سے مراد بعض غیب ہے یا کل غیب؟ اگر بعض علومِ غیبیہ مراد ہیں تو اس میں حضور ہی کی کیا تخصیص ہے ایسا علمِ غیب تو زید و عمرو بلکہ ہر مہی و مجنون بلکہ جمیع حیوانات و بہائم کے لئے حاصل ہے“

محکم اثر علی تھانوی، حفظ الایمان، کتب خانہ اعزازیہ دیوبند، ص ۵

براہین قاطعہ میں ہے :-

”الحاصل غور کرنا چاہئے کہ شیطان و ملک الموت کا حال دیکھ کر علمِ محیطِ زمین کا فخرِ عالم کو خلافِ نصوصِ قطعیہ کے بلا دلیل محض قیاسِ فاسدہ سے ثابت کرنا شرک نہیں تو کونسا ایمان کا حصہ ہے، شیطان و ملک الموت کو یہ وسعتِ نص سے ثابت ہوئی، فخرِ عالم کی وسعتِ علم کی کونسی نص قطعی ہے کہ جس سے تمام نصوص کو رد کر کے ایک شرک ثابت کرنا ہے“

(براہین قاطعہ، کتب خانہ امدادیہ، دیوبند، ص ۵۵)

یہ اور اس قسم کی دیگر عبارات پر امام احمد رضا بریلوی نے گرفت کی اور رجوع اور توبہ کا مطالبہ کیا، یہی وہ جرم تھا جس کی بنا پر آئے دن ان پر بے بنیاد الزام لگائے جاتے ہیں۔ تفصیل کے لئے ملاحظہ ہو دعوتِ نکر ترتیب مولانا الحاج محمد منشا تالش قصوری جس میں اصل کتابوں کے صفحات کے عکس دئے گئے ہیں۔

اب ذرا دلِ مقام کر چیم حیرت سے درجِ ذیل اقتباس ملاحظہ فرمائیں
تھانوی صاحب اپنے ایک مکتوب المخطوب المذیبہ میں لکھتے ہیں :-
” ایک ذاکر صالح کو مکتوف ہوا کہ احقر کے گھر حضرت عائشہ

آنے والی ہیں، میرا ذہن معاً اس طرف منتقل ہوا (کہ کم سن بیوی ملے گی) اس مناسبت سے کہ حضور صلی اللہ علیہ وسلم نے حضرت عائشہ رضی اللہ عنہا سے جب نکاح کیا تھا تو حضور کا سن شریف پچاس سے زیادہ تھا اور حضرت عائشہ بہت کم عمر تھیں وہی قصہ یہاں ہے۔
(محمد اشرف علی تھانوی، الخطوب المذیبہ، ص ۵۸)

یہ خواب تھانوی صاحب کی دوسری بیوی کی آمد سے پہلے کا ہے جو ان کی شاگرد بھی تھیں، ان کی آمد کے بعد کا خواب بھی ملاحظہ کیجئے، تھانوی صاحب کے انتہائی عقیدت مند عبد الماجد دریابادی ایک مکتوب میں لکھتے ہیں :-

”پرسوں شب گھر میں ایک عجیب خواب دیکھا، دیکھا کہ مدینہ منورہ کی مسجد قبا میں حاضر ہیں، وہیں جناب (تھانوی صاحب) کی چھوٹی بیوی صاحبہ بھی ہیں۔ یہ انہیں دیکھ کر بہت خوش ہوئیں انہوں نے دریافت فرمایا رسول اللہ صلی اللہ علیہ وسلم کی تصویر دیکھو گی؟ انہوں نے بڑے اشتیاق کے ساتھ کہا ضرور! اتنے میں کسی نے کہا کہ یہ تو عائشہ صدیقہ ہیں، اب یہ بڑے غور سے انکی طرف دیکھ رہی ہیں کہ صورت شکل، وضع و لباس چھوٹی بیوی صاحبہ کا ہے، یہ حضرت صدیقہ کیسے ہو گئیں؟ اتنے میں پھر کسی نے کہا نہیں یہ حضور کی بہو ہیں۔ اب یہ اپنے دل میں اور بھی حیرت کر رہی ہیں کہ حضور کے تو کوئی صاحبزادہ ہی نہ تھے تو بہو کیسی؟ اتنے میں پھر آواز آئی کہ ہر کلمہ گو حضور کی اولاد ہے اور مولانا اشرف علی حیدر جیسے بزرگ تو خاص الخاص اولاد حضور ہیں، ان کی بیوی حضور کی بہو کہلائیں گی۔“

(عبد الماجد دریابادی: حکیم الامت (ایم سرائین لاہور، ص ۹-۵۴۸)

مقانونی صاحب اس مکتوب کے جواب میں لکھتے ہیں :-
 ”کسی کا حضرت عائشہ کہنا اشارہ ہے وراثت فی بعض الاوث

(الاوصاف) کی طرف۔“ (ایضاً ص ۵۴۹)

ان دو خوابوں کے ساتھ ساتھ ایک تیسرا خواب بھی پیش نظر رہے
 جس کا ذکر اس سے پہلے کیا جا چکا ہے کہ مقانونی صاحب کا ایک مرید مقانونی صاحب
 کا کلمہ پڑھتا ہے، مقانونی صاحب پر براہ راست درود بھیجتا ہے اور مقانونی صاحب
 اسے لکھتے ہیں :-

”اس میں تسلی تھی کہ اس کی طرف تم رجوع کرتے ہو وہ رجوع
 تعالیٰ متبع سنت ہے۔“

(الامداد صفر ۳۶ ۱۳۳۶ھ، ص ۳۵)

اب ذرا ایک لمحہ کے لئے رک کر خوابوں کے اس تسلسل پر غور
 کیجئے کہ پہلی خواب میں ام المؤمنین حضرت عائشہ صدیقہ رضی اللہ تعالیٰ عنہا کی
 آمد کی خبر سے مقانونی صاحب کا ذہن فوراً دوسری بیوی کی طرف جاتا ہے دوسرے
 خواب میں دوسری بیوی کو عائشہ صدیقہ کہا گیا پھر مرید، مقانونی صاحب کا کلمہ پڑھتا
 ہے، آخر یہ کس منزل کی طرف پیش قدمی ہے؟ اور ایسی خوابوں کا شائع کرنا
 اور ان پر مہر تصدیق ثبت کرنا کیا حضرت ام المؤمنین کی شان میں گستاخی نہیں ہے؟
 اعلیٰ حضرت شاہ احمد رضا خاں بریلوی یوں سرزنش فرماتے ہیں :-

واقعہ ڈھالیں ہاں کا آنا زن کا ذہن لڑاتے یہ ہیں
 جن پر لاکھوں مالیں تصدق تعبیر ان کی بناتے یہ ہیں
 وہ تو مسلمانوں کی ہاں ہیں کب اسلام رکھتے یہ ہیں

(الاستمداد، مکتبہ نبویہ، لاہور، ص ۸۵)

⑨ ہر ولی مرید کی مٹی کے قطرے حمل میں گرتے دیکھتا ہے۔
 ولی کامل کی شان بیان کرتے ہوئے بخم الرحمن بحوالہ صاعقۃ الرحمن

پر لکھا ہے :-

”کسی عورت کی شرمگاہ میں کوئی لطفہ قرار نہیں پکڑتا مگر وہ کامل

اس کو دیکھ رہا ہوتا ہے۔“

نیز اعلیٰ حضرت نے ملفوظات حصہ ۲ ص ۲۹ پر ذکر کیا ہے کہ سید احمد سلجاسی جب بیوی سے ہمبستری کر رہے تھے تو سیدی عبدالعزیز دباغ ان کے پاس خالی پتنگ پر حاضر تھے اور فرمایا کہ کسی وقت شیخ مرید سے جدا نہیں ہر آن ساتھ ہے۔“

(میفلٹ)

ہمارے سامنے حضرت علامہ مولانا غلام محمود قدس سرہ، پبلش، ضلع میانوالی کی تصنیف لطیف نجم الرحمن (مطبوعہ نوری کتب خانہ، لاہور) موجود ہے اس کے منہ بلکہ پوری کتاب میں یہ عبارت نہیں ہے لہذا اس غلط بیانی کا جواب دینے کی ضرورت نہیں ہے، پھر اس دروغ بافی کا کیا علاج کہ سرخی جمائی جا رہی ہے کہ ”ہرولی مرید کی الخ“ پر نقل کردہ دونوں عبارتوں میں سے کسی میں یہ نہیں ہے کہ ہرولی دیکھتا ہے۔ یاد رکھئے کہ جھوٹے پروپیگنڈے سے کسی قوم کو حقیقی سرمدی حاصل نہیں ہو سکتی۔

ملفوظات کی نقل کردہ عبارت میں امام احمد رضا بریلوی اس کے ناقل ہیں اور ناقل کی ذمہ داری یہ ہے کہ حوالہ دکھا دے چنانچہ یہ واقعہ حضرت علامہ احمد بن مبارک نے اللابریز عربی (مطبوعہ مصطفیٰ البابی، مصر) کے ص ۳ پر نقل کیا ہے۔ اس کے علاوہ یہ کشف کا معاملہ ہے اور معتزلہ اگرچہ اولیاء کا ملین کیلئے کشف کے منکر ہیں مگر اہل سنت اس کے قائل ہیں کہ اللہ تعالیٰ انبیاء و اولیاء کے لئے بیشمار اشیاء کو منکشف فرمادیتا ہے اور بسا اوقات ان کے قصد و ارادہ کا دخل نہیں ہوتا۔

قاضی ثناء اللہ بانی پتی، ارشاد باری تعالیٰ وَكَذَلِكَ نُرِيْ اِبْرٰهِيْمَ
 مَلٰكُوْتِ السَّمٰوٰتِ وَالْاَرْضٰی (الایۃ) کی تفسیر میں ایک حدیث نقل فرماتے
 ہیں کہ جب اللہ تعالیٰ نے حضرت ابراہیم علیہ السلام کو ملکوتِ سماوی وارضی کا مشاہدہ
 کرایا تو انہوں نے ایک شخص کو بدکاری میں مصروف دیکھا۔ آپ نے اس کے خلاف
 دعا فرمائی تو وہ ہلاک ہو گیا پھر دوسرے شخص کو اسی حالت میں دیکھا، اس کے خلاف
 دعا فرمائی تو وہ بھی ہلاک ہو گیا، پھر تیسرے شخص کو دیکھا اور اس کے خلاف دعا کا
 ارادہ فرمایا تو اللہ تعالیٰ نے انہیں فرمایا ابراہیم! تم مستجاب الدعوة ہو، میرے
 بندوں کے خلاف دعا نہ کرو۔“

(تفسیر مظہری عربی، ندوۃ المصنفین، دہلی ج ۳ ص ۲۵)
 انصاف سے بتائیے کہ حضرت ابراہیم علیہ السلام کے بارے میں کیا کہا جائیگا؟
 امیر شاہ خان صاحب کی یہ حکایت بھی چشمِ عبرت سے پڑھئے :-

”شاہ ولی اللہ صاحب جب بطنِ مادر میں تھے تو ان کے والد
 ماجد شاہ عبدالرحیم صاحب ایک دن خواجہ قطب الدین بختیار کاکی
 رحمۃ اللہ علیہ کے مزار پر حاضر ہوئے اور مراقب ہوئے اور ادراک
 بہت تیز تھا، خواجہ صاحب نے فرمایا کہ تمہاری زوجہ حاملہ ہے اور
 اس کے پیٹ میں قطب الاقطاب ہے، اس کا نام قطب الدین احمد
 رکھنا۔“ (حکایات اولیاء: دارالاشاعت، کراچی ۱۳۷۱ھ)

اسی کتاب میں نانوتوی صاحب کے حوالے سے شاہ عبدالرحیم ولایتی
 کے مرید عبداللہ خان کے بارے میں لکھا ہے :-

”ان کی حالت یہ تھی کہ اگر کسی کے گھریں حمل ہوتا اور وہ تعویذ
 لینے آتا تو آپ فرما دیا کرتے تھے کہ تیرے گھر میں لڑکی ہوگی یا لڑکا،

اور جواب بتا دیتے تھے وہی ہوتا تھا۔“

(حکایاتِ اولیاء، ص ۲۰۰)

ایمان سے کہنے کہ جن لوگوں کے نزدیک نبی اکرم صلی اللہ تعالیٰ علیہ وسلم کو بھی مافی الارحام کا علم نہیں دیا گیا وہ کس طرح ان حکایات کو لہک لہک کر بیان کرتے ہیں؟ آخر کو شاہ ولی اللہ صاحب اور عبد اللہ خان صاحب کی کرامت جو بیان کرنا تھی، جن لوگوں کو غوثِ زمانہ سیدی عبدالعزیز دباغ رحمہ اللہ تعالیٰ کے کشف پر اعتراض ہے حالانکہ ان کا مقصد ایک غیر شرعی عمل سے منع کرنا تھا، اظہارِ کشف مقصود نہ تھا وہ عبد اللہ خان صاحب کے عورتوں کے رحموں میں جھانک کر لڑکا یا لڑکی معلوم کر لینے پر معترض کیوں نہیں ہوتے؟ پھر یہ عمل ایک آدھ مرتبہ کا نہ تھا ”آپ فرما دیا کرتے تھے“ کے الفاظ تو تسلسل اور تواتر کی نشاندہی کرتے ہیں۔

۱۰ نماز میں غیر عورت کی شرک گاہ دیکھنے میں کوئی حرج نہیں۔

اعلیٰ حضرت فاضل بریلوی نے فتاویٰ رضویہ ج ۱ ص ۷۵-۷۶ پر فرمایا:

نماز میں بیگانہ عورت کی شرک گاہ پر نظر پڑے جب بھی نماز و وضو میں کوئی خلل نہیں، اگر قصداً بھی ایسا کرے تو مکروہ ضرور ہے، نمازِ فاسد نہیں ہوتی۔ (مفہمٹ) اس جھوٹ اور فریب کاری کو بے نقاب کرنے کے لئے اصل عبارت کا نقل کر دینا کافی ہے، امام احمد رضا بریلوی فرماتے ہیں:-

”نماز میں اگر بیگانہ عورت کی شرک گاہ پر نظر پڑے جب بھی نماز و وضو میں خلل نہیں مگر عورت کی مائیں بیٹیاں اس پر حرام ہو جائیں گی جب کہ فرج داخل پر نظر بشہوت پڑی ہو اور اگر قصداً ایسا کرے تو سخت گناہ ہے مگر نماز و وضو جب بھی باطل نہ ہوں گے۔“

(فتاویٰ رضویہ، مطبوعہ فیصل آباد ج ۱ ص ۷۵)

حیرت ہے کہ اس صاف اور صریح عبارت میں مذموم عزائم کے پیش نظر کس طرح کھلی خیانت سے کام لیا گیا ہے۔ انہوں نے فرمایا کہ ”نظر جا پڑے“ اس کا واضح مطلب ہے کہ قصد و ارادہ کے بغیر نظر پڑ جائے، قصد و ارادہ سے دیکھنے کا ذکر انہوں نے بعد میں صراحت کے ساتھ کیا ہے مگر یہ صاحب ”دیکھنے میں کوئی حرج نہیں“ کہہ کر یہ تاثر دینا چاہتے ہیں کہ قصداً دیکھنے کی بات ہو رہی ہے۔ پھر انہوں نے تصریح فرمادی کہ عورت کی مائیں بیٹیاں اس پر حرام ہو جائیں گی اور قصداً ایسا کرے تو سخت گناہ ہے۔ اس کے باوجود امام احمد رضا بریلوی پر اقرار کیا جا رہا ہے کہ ان کے نزدیک کوئی حرج نہیں ہے فالحی اللہ المشتکی۔

اب لگے ہاتھوں آپ بھی ان کا ایک مسئلہ ملاحظہ کر لیں۔ دیوبندی حکیم الامت مولانا اشرف علی تھانوی لکھتے ہیں :-

”مسئلہ : کسی پر غسل فرض ہو اور پردے کی جگہ نہیں تو اس میں یہ تفصیل ہے کہ مرد کو مردوں کے سامنے برہنہ ہو کر رہنا واجب ہے، اسی طرح عورت کو عورت کے سامنے بھی رہنا واجب ہے۔“

(ہشتی گوہر حصہ یازدہم، ملک دین محمد، لاہور ص ۱۱)

اب اس کا مطلب سوائے اس کے اور کیا ہے کہ اگر پردے کی جگہ نہ ہونے کے سبب کوئی چادر باندھ کر نہالے یا دوسرے آدمی کو کہے کہ تو منہ دوسری طرف کر کے کھڑا ہو جا، تاکہ میں غسل کر لوں تو وہ واجب کا تارک ہو گا اور امامت و شہادت کے لائق نہ ہو گا۔

(۱۱) نماز میں عضو مخصوص کے تناؤ سے ازار بند لوٹ گیا۔

اعلیٰ حضرت کا تقوٰے بیان کرتے ہوئے ان کے خلیفہ فرماتے ہیں، المیزان

احمد رضا نمبر ۲۳۴ :-

امام احمد رضا نے ارشاد فرمایا کہ قعدۂ اخیرہ میں بعد تشہد "حرکتِ نفس" سے میرے انگرکھے کا ازار بند ٹوٹ گیا تھا، چونکہ نماز تشہد پر ختم ہو جاتی ہے اس وجہ سے آپ لوگوں کو نہیں کہا اور گھر جا کر بند درست کر کر اپنی نماز احتیاطاً پھر پڑھ لی۔ (مفصلٹ)

اخلاقی دیوالیہ پن کی انتہا اس سے بڑھ کر کیا ہوگی؟ ایسی خیانتوں پر تو تہذیب و شرافت بھی سرپیٹ کر رہ جاتی ہیں۔ انگرکھا شیروانی کی طرز کی ایک پوشاک کا نام ہے۔ مولوی فیروز الدین صاحب اردو کی مشہور لغات میں لکھتے ہیں:

"انگرکھا (اُن گرکھا)، ایک قسم کا مردانہ لباس، قبا"

(فیروز اللغات اردو، فیروز سنز، لاہور، ص ۱۳۲)

اور نفس (فار کے فتح کے ساتھ) سانس کو کہتے ہیں، پاسِ انفاس صوفیہ کی معروف اصطلاح ہے۔ ہوا یہ کہ سانس کی آمد و رفت سے قبا کا بٹن یا بند ٹوٹ گیا، باوجودیکہ نماز تشہد پر پوری ہو چکی تھی پھر بھی امام احمد رضا بریلوی نے احتیاطاً نماز دوبارہ پڑھ لی مگر بُرا ہو بد بینی اور بُری نیت کا کہ وہ کسی اور ہی جیکر میں ہے۔ ان لوگوں سے کوئی پوچھے کہ یہ محض مخصوص اور ازار بند کس لفظ کا معنی ہے؟

اگر آپ کو ایسی ہی شہوانی باتوں کا شوق ہے تو بہشتی زیور کا باب طب پڑھیجئے یا دیوبندی حکایاتِ اولیاء کا مطالعہ کیجئے، آپ کے ذوق کی تسکین کا بہت سا سامان مل جائے گا، ذرا ملاحظہ کیجئے:

"مولانا (نانوتوی صاحب) بچوں سے ہنستے بولتے بھی تھے اور جلال الدین صاحبزادہ مولانا محمد یعقوب صاحب جو اُس وقت بالکل بچے تھے بڑی مہنسی کیا کرتے تھے، کبھی ٹپپی اتارتے، کبھی کمر بند کھول دیتے تھے۔" (حکایاتِ اولیاء، ص ۳۱۷)

حکایات اولیاء ص ۳۳۹ اور تذکرۃ الرشید (مکتبہ بحر العلوم، کراچی) ۲۷ ص ۲۸۹ کا مطالعہ کر لیجئے، آپ کو مولانا گنگوہی اور مولانا نانوتوی صاحب کے روابط کا اندازہ ہو جائے گا۔ مجھے تو ان شرمناک حوالوں کے نقل کرنے سے بھی حجاب محسوس ہوتا ہے۔

(۱۲) اعلیٰ حضرت کو دیکھ کر صحابہ کی زیارت کا شوق کم ہو گیا۔

مولانا کے زہد و تقویٰ کا یہ عالم تھا کہ میں نے بعض مشائخ کرام کو یہ کہتے سنا ہے کہ ان کو دیکھ کر صحابہ کی زیارت کا شوق کم ہو گیا۔

(وصایا بریلوی، تہ تیغ حسنین رضا ص ۲)

علماء اہل سنت معصوم نہیں کہ ان سے غلطی کا صدور ہی نہ ہو سکے، اس کے ساتھ ہی ان کا خاصہ ہے کہ جب انہیں آگاہ کیا گیا تو انہوں نے توبہ اور رجوع کرنے میں عار محسوس نہیں کی بلکہ اپنی عاقبت سنوارنے کے لئے اعلانیہ توبہ سے بھی گریز نہیں کیا جب کہ دیوبندی مکتب فکر کے علماء ہمیشہ اسے اپنی آنا کا مسئلہ بنایا اور توبہ سے گریز کیا۔

عدائق بخشش حصہ سوم کے مرتب مولانا محبوب علی خاں کی توبہ کا ذکر گزشتہ صفحات میں کیا جا چکا ہے۔ وصایا شریفیہ کے مرتب مولانا حسنین رضا خاں کا بیان ملاحظہ ہو جو قہر خداوندی، مطبوعہ بمبئی ۱۳۵۵ھ اور ضمیمہ بیان افروز وصایا میں چھپ چکا ہے، انہوں نے فرمایا :-

”اس مضمون کا عنوان بیان غلط شائع ہو گیا ہے جس کی وجہ یہ ہے کہ کاتب ایک وہابی تھا اس کی وہابیت ظاہر ہونے پر اس کو نکال دیا گیا اور اہم کاموں میں میری مصروفیت و مشغولیت کے سبب یہ رسالہ بغیر تصحیح کے شائع ہو گیا“

اصل عبارت یہی :-

” زہد و تقویٰ کا یہ عالم تھا کہ میں نے بعض مشائخ کرام کو یہ کہتے سنا کہ اعلیٰ حضرت قبلہ رضی اللہ تعالیٰ عنہ کے اتباع سنت کو دیکھ کر صحابہ کرام رضوان اللہ تعالیٰ علیہم اجمعین کی زیارت کا لطف آگیا یعنی اعلیٰ حضرت قبلہ صحابہ کرام رضی اللہ تعالیٰ عنہم اجمعین کے زہد و تقویٰ کا مکمل نمونہ اور مظہر اتم تھے۔“

اس عبارت کو دہائی کاتب نے تحریف کر کے لکھ ڈالا مگر چونکہ میری غفلت و بے توجہی اس میں شامل ہے اس لئے میں مخالفوں کا احسان مانتے ہوئے کہ انہوں نے اس عبارت پر مجھے مطلع کر دیا، (عدو شود سبب خیر اگر خدا خواہد) اپنی غفلت سے توبہ کرتا ہوں اور سنی مسلمانوں کو اعلان کرتا ہوں کہ وصایا شریف کے ۲۴ میں اس عبارت کو کاٹ کر عبارت مذکورہ بالا لکھیں، طبع آئندہ میں انشاء اللہ اس کی تصحیح کر دی جائیگی۔

(وصایا شریف مع ضمیمہ، مولانا یسین اختر اعظمی، مکتبہ اشرفیہ مریدیہ، ص ۲۵)

مخالفین اس کے باوجود بار بار اس عبارت کا حوالہ دے رہے ہیں جس کا مطلب یہ ہے کہ وہ نہ تو خود اپنی کوتاہیوں پر توبہ کرنا چاہتے ہیں اور نہ ہی کسی کو توبہ کرتے ہوئے دیکھنا چاہتے ہیں، گویا ان کے نزدیک سورج مغرب سے طلوع ہو چکا ہے اور توبہ کا دروازہ بند ہو چکا ہے، نعوذ باللہ من ذلک۔

(۱۳) اعلیٰ حضرت نے صدیق اکبر کی شان پائی۔

شاہ احمد نورانی جیسے والد صاحب نے اعلیٰ حضرت کی تعریف کرتے ہوئے

فرمایا، سوانح اعلیٰ حضرت ص ۱۲۸ :

عیاں ہے شانِ صدیقی تہا سے صدق و تقویٰ سے
 کوں کیوں کر نہ اتقی جب کہ خیرِ الا تقیاء تم ہو
 (مغلط)

اس شعر کا مطلب سوائے اس کے کچھ نہیں کہ امام احمد رضا بریلوی صدق و
 تقویٰ میں شانِ صدیقی کے مظہر ہیں، یہ سراسر غلط بیانی ہے کہ اعلیٰ حضرت نے صدیقی اکبر
 کی شان پائی۔

محمد جعفر نقانیری، سید احمد بریلوی کے دو خلیفوں مولوی عبدالحی صاحب
 اور مولوی اسماعیل دہلوی صاحب کا ذکر کرتے ہوئے لکھتے ہیں :-
 ” یہ دونوں بزرگ حضرت ابو بکر صدیق اور حضرت عمر فاروق رضی
 اللہ عنہما کی مانند آپ کے یارِ غار اور جانثار تھے۔“

(حیاتِ سید احمد شہید: نفیس اکٹیدی، کراچی، ۱۹۵۵ء)
 دونوں بزرگ توشیحین کریمین رضی اللہ تعالیٰ عنہما کی مانند ہوئے، خود
 سید صاحب کس کی مانند ہوئے، خود ہی سوچ لیں۔
 یہی نقانیری صاحب، سید صاحب کی شان میں ایک قصیدہ نقل کرتے
 ہیں جس میں یہ اشعار بھی ہیں :-

صدق میں ثانیِ اثنین کی مانند قوی
 جد اور جہد میں اسلام کے ثانیِ عمر
 شرم میں حضرت عثمان سا جوں بکر جیا
 اور صفِ جنگ میں ہم طرز علی صفدر

(حوالہ مذکورہ، ص ۱۶۳)

کہہ دیجئے کہ ان اشعار کا مطلب یہ ہے کہ سید صاحب نے خلفائے راشدین کی شان پائی ہے۔

مولوی رشید احمد گنگوہی صاحب کی وفات پر مولوی محمود حسن صاحب کا
مرثیہ پڑھئے، صاف معلوم ہو جائے گا کہ مبالغہ اور غلو مذموم کے مراتب کس طرح طے
کئے گئے ہیں، چند اشعار پیش کئے جاتے ہیں۔

مردوں کو زندہ کیا زندوں کو مرنے نہ دیا

اس سبجائی کو دیکھیں ذری ابن مریم

(مرثیہ: مطبع بلالی ساڈھورہ، ص ۳۳)

انصاف سے بتائیے کہ کیا یہ کلمہ حضرت عیسیٰ علیہ السلام کو چیلنج

نہیں ہے؟

قبولیت اسے کہتے ہیں مقبول ایسے ہوتے ہیں

عبید سود کا ان کے لقب ہے یوسف ثانی (ص ۱۱)

جس کے کالے کلوٹے غلاموں کا لقب یوسف ثانی ہو اس کے گورے

چٹے غلاموں اور خود اس کا کیا مقام ہوگا؟ کیا یہ حضرت یوسف علیہ السلام کی بارگاہ

میں گستاخی نہیں ہے؟

تھیستی گر نظیر ہستی محبوب سبجانی

وفاتِ سرورِ عالم کا نقشہ آپ کی رحلت

شہادت نے تہجد میں قدمبوسی کی گر ٹھانی

وہ تھی صدیق اور فاروق پھر کہئے عجب کیا ہے

(ص ۱۶)

قسم ہے آپ کو رب ذوالجلال کی! انصاف و دیانت سے بتائیے کہ گنگوہی صاحب

کو صاف لفظوں میں صدیق اور فاروق نہیں کہا گیا؟ جب انسان دین اور دیانت

کو خیر باد کہہ دیتا ہے تو اسے دوسرے کی آنکھ کا تینکا نظر آتا ہے، اپنی آنکھ کا شہتیر نظر

نہیں آتا۔

مدرسہ دیوبند کے مدرسِ اول مولوی محمود حسن صاحب نے مولوی محمد قاسم نانوتوی

اور مولوی رشید احمد گنگوہی کی شان میں ایک اور قصیدہ لکھا ہے اس کے چند اشعار
ملاحظہ ہوں جنہیں پڑھ کر ایک مسلمان کا دل لرز اٹھے۔

سامریانِ زمانہ سے بچ یادیں کو میں تو کہتا ہوں کہ یہی اسی عمرانِ دونوں

(قصیدہ مدحیہ: بلالی پریس ساڈھورہ، ص ۱)

قاسم خیر و رشید احمد ذیشانِ دونوں ہیں سچائے زمانِ یوسف کنعاںِ دونوں (ص ۱)

دیکھیں کس جرأت اور بے باکی سے دونوں کو موسیٰ عمرانِ مسیحائے زمان
اور یوسف کنعاں کہا جا رہا ہے، لغو ذب اللہ تعالیٰ من ذلک۔

اسی پریس نہیں یہاں تک کہ دیا ہے

وہ تناسب کہ تھا مابین خلیل و قائم

رکھتے عیسیٰ سے ہیں مہدی دورانِ دونوں (ص ۱)

یعنی یہ دونوں مہدی دوران ہیں، حضرت عیسیٰ علیہ السلام ایسے ہیں اور جو تناسب سیدنا
ابراہیم خلیل اللہ علیہ السلام اور خاتم الانبیاء حبیب خدا صلی اللہ تعالیٰ علیہ وسلم کے درمیان تھا
وہی ان دونوں کے درمیان ہے، دل تھام کر بتائیے کہ ان اشعار کو گستاخی کے کس
درجہ میں قرار دیں گے؟

۱۴-۱۵ آخر میں تنجانب اہل سنت اور سلم لیگ کی زیریں بخیرداری کے
حوالے سے علامہ اقبال اور قائد اعظم کے بارے میں چند عبارات نقل کر کے اپنا دل
ٹھنڈا کرنے کی کوشش کی گئی ہے حالانکہ یہ کتابیں چند حضرات کی ذاتی و انفرادی رائے
پر مبنی ہیں، جمہور سوادِ اعظم اہل سنت و جماعت کا ان سے کوئی تعلق نہیں ہے، چند افراد کی
ذاتی رائے کی ذمہ داری پوری جماعت پر نہیں ڈالی جاسکتی۔

غزالی زمان حضرت علامہ سید احمد سعید کاظمی مدظلہ اپنے ایک مکتوب تحسیر کردہ

۲۹ اکتوبر ۱۹۸۴ء میں تحریر فرماتے ہیں:-

”تجانب اہل اہل کسی غیر معروف شخص کی تصنیف ہے جو ہمارے نزدیک قطعاً قابل اعتماد نہیں ہے لہذا اہل سنت کے مسلمات میں اہل کتاب کو شامل کرنا قطعاً غلط اور بے بنیاد ہے اور اس کا کوئی حوالہ ہم پر حجت نہیں ہے“
 سالہا سال سے یہ وضاحت اہل سنت کی طرف سے ہو چکی ہے کہ ہم اس کے کسی حوالہ کے ذمہ دار نہیں۔“
 سید احمد سعید کاظمی

یاد رہے کہ یہ بعض حضرات اگر مسلم لیگ سے اختلاف رکھتے تھے تو انہیں کانگریس سے بھی کوئی سہرا دی نہ تھی بلکہ کانگریس کے بھی شدید ترین مخالف تھے اس کے برعکس علماء دیوبند کی اکثریت نہ صرف مسلم لیگ کی مخالف تھی بلکہ کانگریس کی کٹر حامی تھی۔ تفصیل کے لئے ملاحظہ ہو مقدمہ اکابر تحریک پاکستان از جناب سید محمد فاروق قادری اور تحریک پاکستان اور شینسلٹ علماء از چوہدری حبیب احمد اور علامہ اقبال در پاکستان از جناب راجہ رشید محمود۔

جہاں تک علماء اہل سنت کا تعلق ہے انہوں نے من حیث الجماعت تحریک پاکستان کو کامیابی سے ہمکنار کرنے کے لئے اپنی تمام تر توانائیاں صرف کر دی تھیں اور آل انڈیائی کانفرنس بنارس ۱۹۴۶ء، تحریک پاکستان کے لئے سنگت کی حیثیت رکھتی ہے۔

تفصیل کے لئے ملاحظہ ہو:

مولانا جلال الدین قادری
 پروفیسر محمد مسعود احمد
 محمد صادق قصوری

خطبات آل انڈیائی کانفرنس
 تحریک آزادی ہند اور السواد الاعظم
 اکابر تحریک پاکستان، دو جلد

تاریخ نجد و حجاز

مفتی محمد عبد القیوم قادری

- عظیم اسلامی سلطنت ترکی کا خاتمہ کیوں اور کیسے ہوا؟
- ابن عبد الوہاب نجدی اور لارنس آف عرب کیا کون تھے
- عرب قوم کا فتنہ اور اس کے محرکات؟
- امریکہ، برطانیہ اور دیگر غیر مسلم دشمن طاقتوں نے ترکوں کے اقتدار کو ختم کرنے میں کیا کردار ادا کیا؟
- یہ اور بہت سے تاریخی حقائق بے نقاب
- محققین، مورخین، علماء، طلباء کیلئے اس صدی کا
- عظیم تاریخی شاہکار۔ تاریخ نجد و حجاز، قیمت - ۴۲/-

علمائے دیوبند کی کتابخانہ عبارت
کا ایہم عوامی عدالت میں

دعوتِ نبوی

۱۲/-

محمد منشاہد بخش قصوی

مکتبہ قادریہ، جامعہ نظامیہ رضویہ، اندرون بوماری دروازہ لاہور